

HAL BALZAN

IS-SEBA' SENA Nru. 38

NOVEMBRU/DIĊEMBRU 1977

EDITORJAL

IFRAH U FERRAH

L-ispiritu tal-Milied diġa beda jinhass fostna. Bdejna naraw armaturi u vetrini ta' hwienet imzejna, hafna ġa hasbu biex jiżirgħu l-qamh u l-gul-biena biex jarmaw il-Bambin, u t-tfal diġa qed joħolmu bir-rigali li se jaqilgħu mingħand il-qraba u l-hbieb: hwejjeg sbieħ għax juru li din il-festa għad għandha għerqu sodi u fondi fi qlubna.

Biss, sfortunatament, għal hafna nies il-festa tal-Milied tieqaf hawn; tibqa' biss fil-qoxra, f'dak li hu biss xejxi u tiżjin ta' barra, u qajla tasal sal-qalba tal-vera tifsira ta' din il-festa kbira. Dan x'aktarx jiġri għaliex dawn in-nies tant huma moħħhom f'dak li hu materjali li lanqas biss tgħaddilhom minn rashom li jieqfu ftit u jahsbu fuq dak li niċcelebraw ahna l-insara f'dawn il-jiem għeżiež.

Il-Milied ifakkarna fil-helsien mill-jasar, helsien li gabithulna t-tarbija-Alla ta' Betlehem, helsien li għamilna wlied Alla u werrieta tas-sema. U għalhekk, bir-raġun kollu, għandna għax nifirhu, nifirhu b'ferh qaddis, u naqsmu dan il-ferh tagħna ma' min, għal raġuni jew oħra, ma jistax jifrah daqsna. Ferh qaddis — jiġifieri ferh ġej mill-għaqda tagħna m'Alla u mill-hbiberija tagħna mal-bnedmin. Ferh qaddis — li jgħežilna nagħtu minn dak li għandna u naqsmu ma' haddiehor li hu inqas ixxurtjat minna. Ferh qaddis — ta' min mhux kuntent li jifrah wahdu imma jrid iferrah lix-xjuħ, lit-tfal, lill-morda, lill-iltiema.

Il-kampanja IFRAH U FERRAH, organizzata mill-Kumitat Festi Nazzjonali, għandha ssib l-appoġġ tagħna lkoll, biex f'dan iż-żmien nifirhu ahna u nferrhu l-haddiehor. Kull wiehied u wahda minna għandna nhossuna fid-dmir li naraw x'nistgħu noffru lill-istituti tal-karità f'pajjiżna biex huma wkoll jifirhu magħna f'dan iż-żmien sabiħ tas-sena. B'hekk il-ferh tagħna jkompli joktor u jidied.

KAŻINI U GHAQDIET F'HAL BALZAN

Il-każini u l-għaqdiet huma l-hajja tal-Parroċċa. Flimkien huma jagħmlu lill-Parroċċa dak li hi — komunità ta' nies, li jgħixu flimkien, jahdmu flimkien, jorganizzaw attivitajiet flimkien għall-ġid ta' l-istess komunità. F'Hal Balzan, matul is-snin, kibru u żviluppaw diversi għaqdiet u soċjetajiet għal għanijiet differenti. Uħud għandhom bi skop tagħhom l-edukazzjoni reliġjuża, orħajn il-festa titolari, hemm oħrajn li għandhom l-attività sportiva, fil-waqt li hemm oħrajn għall-politika.

Dawn il-għaqdiet f'Hal Balzan minn dejjem kienu attivi u minn dejjem għabru fihom elementi tajbin mill-Parroċċa u rawmu rġiel u nisa li aktar tard uħud minnhom imxew 'il quddiem u għamlu isem fuq skala nazzjonali. Dan li qed ngħidu għall-Parroċċa tagħna jgħodd ukoll għal postijiet oħra. Dawn l-organizzazzjonijiet żgħar fl-ibliet u l-irhula tagħna huma l-benniena ta' ċittadini li għamlu isem lil pajjiżhom. Għalhekk għaqdiet bħal dawn huma ta' min ifahħarhom u jinkoraġġihom.

Hawn ta' min ifakkar li proprju f'Marzu ta' din is-sena, il-Banda 'San Gabriel' għalqet 25 sena mit-twaqqif tagħha. Halkemm m'huwiex għomor twil hafna, però huwa xhieda biżżejjed ta' hafna snin ta' servizz li l-banda tagħna tat, sew fil-festi tar-rahal tagħna u f'festi oħra, reliġjużi u m'hu-miex. F'isem il-Balzanin kollha, ahna nixtiequ aktar hidma u aktar snin ta' suċċess lill-Banda 'San Gabriel', u jalla aktar żgħażaġh Balzanin jingħaqdu ma' din il-banda u jitgħallmu l-mużika.

"IL-HAŻIN HAFNA DRABI JIĠI MPINĠI LILNA BHALA TAJJEB."

IL-KUNSILLI PARROKKJALI TA' HAL BALZAN

U SAN ĠUZEPP HADDIEM, B'KARA

Jipprezentaw

FORUM DWAR IL-PASTORALI FUQ

L-ABORT

Jieħdu sehem —

- Rev. Prof. M. Eminyan S.J.
- Prof. J. Aquilina B.A., LL.D., Ph.D.
- Mrs. Doris Spiteri
- Dr. Lydia Zammit M.D.

Fejn? — Aurora Hall, Hal Balzan.

Meta? — It-Tlieta, 6 ta' Diċembru.

Fin? — 6.00 p.m.

(Jintwerew ukoll xi slides u tiġi pprezentata kanzunetta fuq l-abort)

(ARA PAĠNA 3)

GRAJJA F'HAL BALZAN

FIS-SENA 1800

Nhar is-7 ta' April 1800, fil-ghodu kmieni, il-kjeriku Publiju Cassar, minn Hal Balzan, mar fil-Palazz ta' Sant'Anton, biex personalment iressaq it-talba tiegħu bil-miktub, biex jiġi kumpensat għal xi ħsarat li kienu kkaġunawlu f'wahda mid-djar li kellu fir-rahal.

It-taqbida bejn l-Ingliżi u il-Maltin kontra l-Franċiżi kienet għadha fl-aqwa tagħha, iżda mill-kien jidher ġewwa s-swar tal-Belt Valletta, fejn kienu mblukkati l-Franċiżi, ma tantx kienu sejrin tajjeb bħal qabel. Minn ftit żmien 'l hawn ma kenitx waslet aktar għajnuna minn Franza, u għaldaqstant Vaubois, il-mexxej tal-hakma Franċiża, kien beda jithasseb mhux ftit.

Il-Maltin, mill-banda l-oħra, kienu għoddhom ftaqru, għax kulhadd kien qiegħed fuq l-armi; l-agrikoltura kienet naqset

bdew jinżammu tal-Kungress kienu hadu xejra oħra. Kull rahal kien bagħat rappreżentant fil-Kungress, u b'hekk kulhadd bħal kellu sehem fid-deċiżjonijiet li kienu jittieħdu għalbiex ixejnu l-gvern Franċiż minn Malta. Fit-talba tiegħu, il-kjeriku Cassar kien irrakkonta grajja li kien għadda minnha hu personalment. Dan l-episodju fi żmien il-hakma qasira tal-Franċiżi qatt ma ġie miktub minn ebda

KITBA TAL-KAVALIER JOSEPH GALEA

Il-kjeriku Cassar zied iġid li l-bhejjem li dahhal fid-dar, min-flok għal lejla wahda, kienu baqgħu hemm ġew żmien twil, sa dak inhar li kien qed iressaq it-talba tiegħu. Huwa qal li ma kenux hallsuh tal-kera. Barra minn hekk, qal ukoll li l-majjali kienu għamlulu hafna ħsara: kienu gerrmu l-hitan kollha, haffru l-qiegħa ta' l-art, u nofs il-biben kienu mikula.

Għaldaqshekk kien qed jitlob

NIXTIEQU MILIED QADDIS U HIENI LILL-BALZANIN U L-QARREJJA TAGHNA KOLLHA.



għal kollox, u l-mard, imħabba kittieb.

n-nuqqas tal-hteġġiet għas-saħha, kien qed jagħmel tiegħu wkoll.

Biex ma jkun jonqoshom xejn tabilhaqq, fost il-Maltin kienet laqget nibtet ċerta rivalità, bħal parrokkjalizmu, l-istess kapijiet kienu jiġġieldu bejniethom, min għall-ghira, min għall-ambizzjoni, u min għar-regħba.

Meta kien ġie fformat il-Kungress Nazzjonali, imħabba f'hekk, kienu għażlu lill-Kaptan John Alexander Ball, Inġliż, bħala president tal-Kungress. B'rihet hekk, dawk il-laqgħat li kienu

Huwa qal li meta waslu hawn Malta t-truppi Naplitani biex ighinu lill-Maltin u l-Ingliżi, kienu ġew stazzjonati fl-inhawi ta' Hal Balzan. Naturalment ir-rappreżentant tar-rahal ġie nfurmat minnu f'ih, u dlonk beda jfittex fejn sata', almenu, idah-hal għall-kenn dak li kienu gabu magħhom. Għalhekk is-sur Ġużeppi Frendo, ir-rappreżentant, kien talab lill-kjeriku Cassar biex iħalli lis-suldati Naplitani jdahhlu dwar hamsin majjal, ukoll għal lejla wiehied biss, fid-dar li kellu f'tarf ir-rahal.

li jhallsuh tal-kera, u tad-danni li kien ġarrab fil-proprjeta' tiegħu.

Il-Gvernatur Alexander John Ball, wara li eżamina d'ik il-petizzjoni bir-reqqa, dak inhar stess gieghel lill-Awditur tal-Kungress, l-abbatj Ludovico Savoye, biex jibgħat din il-petizzjoni lir-Rappreżentant tar-rahal biex jirrelata jekk dak li kien qed jitlob Cassar kienx gara tabilhaqq, jew le.

Ir-rappreżentant ta' Hal Balzan qara l-ittra u, wara li kien ikkonsulta ruħu sew ma' ta'

● għal paġna 2

"HAL BALZAN"

toħroġ kull xahrejn mill-
BORD EDITORJALI — "HAL BALZAN"

c/o Kazin tal-Banda
'San Gabriel'
Hal Balzan.

Stampata fil-
Lux Press
Hamrun.

X'ĠARA FOSTNA

SETTEMBRU 1977

F'dan ix-xahar ikun wasal tmiem il-vaganzi, u għalhekk hafna familji Balzanin, li jkun qattgħu l-jiem tas-sajf fid-djar tagħhom tal-villegġatura hdejn il-bahar, jerggħu jibdwew jaħsbu biex jigu lura. Il-hajja fir-raħal bil-mod il-mod terġa' tibda toqgħod mill-ġdid.

Nhar it-Tnejn, 19 ta' Settembru, reġgħu fethu mill-ġdid l-iskejjel tal-Gvern għal sena skolastika ġdida. Għalhekk, fil-Knisja Parrokkjali ta' Hal Balzan saret quddiesa fit-8.15 a.m. għat-tfal tal-Parroċċa li jattendu l-iskola.

OTTUBRU 1977

Il-festa ta' San Mikiel Arkanglu din is-sena giet iċċelebrata fil-Parroċċa Hadd fuq il-festa liturgika, jiġifieri nhar il-Hadd, 2 ta' Ottubru. Fl-4.30 p.m. sar il-ghasar, imbagħad il-purċissjoni bl-istatwa. Wara kien hemm il-quddiesa bl-omelija fuq San Mikiel minn Dun Feliċ Tabone. Il-festa għalqet bil-professjoni ta' fratelli godda fil-fratellanza tal-qaddis.

Il-Hadd ta' wara, 9 mix-xahar, saret il-festa tal-Madonna tar-Rużarju. Wara li tkanta l-ghasar, harget il-purċissjoni, li fiha akkumpanja l-poplu kollu tal-Parroċċa. Wara ċ-ċelebrazzjoni ewkaristika, harget il-quddiesa, li fiha saret l-omelija fuq ir-Rużarju tal-Madonna minn Dun Gwann Dimech. Wara saret il-professjoni fil-fratellanza.

F'dan l-istess Hadd, bdew fil-kunvent tal-Bon Pastur il-konferenzi għall-kbar mis-Socjeta' tal-Museum. Dawn il-Qagħdiet isiru ta' kull nhar ta' Hadd fis-7.00 p.m.

Nhar il-Hadd, 23 ta' Ottubru, giet iċċelebrata l-Ġurnata Missjunarja, li fiha niftakru f'din l-opra ta' karita' nisanija. Minbarra t-talb u eghmejjel ohra spiritwali, sar is-soltu għir ta' flus, u l-Balzanin, bħal snin ohra, reġgħu wrew il-generozita' tagħhom. Din is-sena, mill-Parroċċa tagħna ngabru, bejn mid-djar u bejn mill-knisja u l-kazini, £M552.74.5. Kienet tal-bilhaqq somma sabiha li tixraq lil din l-opra qaddisa.

GRAJJA F'HAL BALZAN FIS-SENA 1800

• minn paġna 1

madwaru, kiteb relazzjoni, bit-taljan, fejn fisser kif kienu graw il-fattj kollha. Huwa kkonferma dak li kien kiteb il-kjeriku Cassar, u għamel ir-rikkmandazzjonijiet tiegħu wkoll. Hu ssuġġerixxa li Cassar kellu dritt għall-kera tal-lokal u għal kumpens tal-hsarat. Qal li kellihom jagħtuh kera mis-16 ta' Frar sa April 1800. Il-kera li kien idah-hal mid-dar qabel haduha għas-suldati Naplitani kienet ta' żewġ skudi fix-xahar.

Ir-relazzjoni waslet għand Ball nhar id-19 ta' April 1800, u billi dak iż-żmien ma tantx kienu jqsuħa wisq, u anqas kien hemm red tape, ittiedu passi minnufih.

Ball, wara r-rikkmandazzjonijiet tar-rappreżentant, gieghel lill-awditur G.C. Debono biex jibgħat jinforma lir-rappreżentant biex iwassal messagg lill-kjeriku halli jasal wasla sa Sant'Anton għax xtaqu li jkellimuh.

X'kien gara sew wara l-mawra ta' Cassar għand il-Gvernatur ma nafuhx. Nafu, b'danakollu, li l-gvern tal-Franċiżi dik il-habta kien wasal fl-ahhar, u donnhom kienu qegħdin isiru thejjiġiet għall-paċi. Kien hemm ukoll ċerta attivita' qarrieqa ta' whud li kienu jixtiegu jbigħu lil pajjiżhom lir-Russja, filwaqt li ohrajn, il-kotra tal-poplu, kienet riedet li l-Ingliżi jibgħu hawn bħala hakiema godda.

Jista' jkun li l-kjeriku ma kienx wasal fi ftehim ma' l-awtorita' f'Sant'Anton, jonkella kien inqala' xi ntopp bejnu u bejn ir-rappreżentant tar-raħal, dwar

xi pretensjonijiet li setgħu nibtu bejniethom.

Ara kemm li fil-bidu ta' Jannar 1803, il-Logutenent ta' Hal Balzan, l-istess Giuseppe Frenzo, kien kiteb lill-Gvernatur fejn għarrfu li bħala rappreżentant tar-raħal, dwar tliet snin qabel, kien nefaq 18-il skud u 11 irbajja għalbiex isewwi l-hsarat li garrab il-kjeriku fid-dar li kellu. Huwa qal li, fost l-ohrajn, kien għamel dawn l-ispejjeż tax-xoghlijiet li twettqu. Interessanti f'dan id-dokument li għandna f'idejna huma l-prezzijiet tal-gir, tal-imstemer, u l-mieta tax-xogħol:

xogħol ta' raġel għal hamest ijiem — 2 irbajja, 6 hħub
xogħol ta' 8 itfal għal jum wiehed — 1 skud, 4 irbajja
xiri ta' konka ġdida — 6 irbajja
tliet kwartj mstemer — 7 irbajja, 10 hħub
għal erba' tmiem gir — 3 skudi

għad-deffun — 1 irbajja, 10 hħub

għal erba' twavel — 4 skudi, 4 irbajja.

Dak kien żmien!

Kif wasal dan il-kont għand il-Gvernatur, dlonk ordna li t-Teżor ihallas 18-il skud, kif kien hemm fir-rikors. Id-digriet igħid id-data tat-28 ta' Jannar 1803.

B'hekk il-kjeriku Publiju Cassar kien thallas tal-hsara li garrab fid-dar li kellu battala f'Hal Balzan, meta nhar it-12 ta' Frar 1800 kienu waslu hawn is-suldati Naplitani biex ighinu lill-Maltin u l-Ingliżi fit-taqbida tagħhom kontra l-Franċiżi.

IL-KNISJA PARROKKJALI (26)

IL-KURCIFISS

AKTAR FESTI FUQ DAN L-ARTAL

Festa ta' San Gwann L-Evangelista

Il-festa ta' San Gwann Apostlu u Evangelista nsibuha minn il-fil-Martirologji Rumani antiki bid-data tas-27 ta' Diċembru, insibuha illum wkoll bl-istess data wara li gie ppubblikat id-Digriet Generali tal-Kongregazzjoni tar-Riti nhar is-26 ta' Lulju 1960. (1)

Għall-istorja ta' l-artal tal-Kurċifiss tal-Parroċċa tagħna, niftakru li l-Isqof Alpheran fl-1729 kien talab li fuq kull naha tal-Kurċifiss jitpittu x-xbihat tal-Madonna u ta' San Gwann. Irridu nahsbu li meta saru dawn ix-xbihat, qanqlu wkoll id-devozzjoni tal-fidilj lejhom. Fost dawn id-devoti, insibu lil Sor Marija Borg, li nhar il-5 ta' Marzu 1754, fl-Att tan-Nutar Gio Andrea Vella, halliet legat biex tista' ssir il-festa ta' San Gwann l-Evangelista. Skond dan il-legat il-festa kellha ssir għal sittax-il sena (2)

Insibu li din il-festa fl-1758 kienet tikkonsisti fil-kant tal-ghasar u quddiesa kantata li kienu dik is-sena ċċelebrati mill-Kappillan Dun Alwig Dinè. (3)

Inkomplu fuq din il-festa u nghidu li peress li l-legat imħolli minn Sor Marija Borg kien għal sittax-il sena, dam mis-sena 1762 sal-1769, u hallas għal din il-festa ta' San Gwann it-Tabib Dott. Giuseppe Demarco. (4)

Festa ta' Santa Marija Maddalena

Il-festa ta' Santa Marija Maddalena, li skond il-Kalendarju Ruman issir nhar it-22 ta' Lulju, hawn fil-Parroċċa l-ewwel darba li saret kien fil-ġurnata tagħha fis-sena 1769. (5)

Aktar tard insibu li Dun Pietru Schembri halla l-kapital ta' 200 skud biex jistgħu jsiru: l-ghasar kantat u quddiesa kantata, kif ukoll il-paneġierku ad unur ta' Santa Marija Maddalena. Dun Pietru Schembri halla dan il-legat fl-Atti tan-Nutar Benedetto Falzon fis-sena 1808. (6)

Festa tal-Qalb ta' Gesù

Illum fuq l-artal tal-Kurċifiss naraw il-kwadru tal-Qalb Imqaddsa ta' Gesù, bil-kelmiet bil-Latin: "Fili praebe mihi cor tuum", li jfissru: "Tbni agħtini qalbek".

Fl-1765, il-Papa Klement XIII approva li tibda ssir il-festa tal-Qalb ta' Gesù. Kienet għadha din il-festa ma gietx estiza għad-dinja kollha meta nafu li hawn f'Hal Balzan saret għall-ewwel darba f'Gunju 1783, għaliex kellu jkun il-Papa Piju IX li fl-1856 estendieha għad-dinja kollha. (7)

Nafu wkoll li l-prokuraturi ta' l-artal tal-Kurċifiss aċċettaw li nhar l-14 ta' Gunju 1787 il-festa tal-Qalb Imqaddsa ta' Gesù ssir fl-artal tal-Kurċifiss. (8)

Aktar tard, nhar it-8 ta' April 1812, il-prokuraturi tal-Kurċifiss hargu 50 skud għall-bal-dakkin tal-lama biex jintuza fil-purċissjoni tal-Qalb ta' Gesù bil-kundizzjoni li s-Sodalita' ta' l-Agunija, annessa ma' dan l-artal, tiegħu sehem fil-purċissjoni. (9)

Festa tal-Madonna tad-Duluri

L-istess Sor Marija Borg, li halliet legat għall-festa ta' San Gwann l-Evangelista, hasbet li wara mewtha thalli legat biex tista' ssir il-festa ta' Marija Adolorata. Mill-ktieb ta' l-Obbligati 1707-1785, sirna nafu li wara mewtha, Sor Marija Borg halliet legat b'obbligati li għal sittax-il sena ssir il-festa tad-Duluri li tikkonsisti f'ghasar

**SILTJET MILL-ISTORJA
TA' HAL BALZAN**
Tiftix u kitba ta'
DUN GWANN DIMECH

kantat u quddiesa kantata. Nafu wkoll li dan l-obbligati beda jsehh nhar il-5 ta' April 1759. (10)

IS-SODALITA' TA' L-AGUNIJA FL-ARTAL TAL-KURCIFISS

Bhalma nsibu l-Fratellanza tas-SSmu. Sagrament, il-Fratellanza tar-Rużarju ma' l-artal tal-Rużarju, ta' San Mikiel ma' l-artal ta' San Mikiel, u tad-Duluri, hekk insibu s-Sodalita' mwaqqfa ma' l-artal tal-Kurċifiss. Din tisseejjah Sodalita' għaliex għad li fiha membri, nisa u rġiel miktubin fiha, dawn ma jiffurmawx Fratellanza iżda Sodalita' jew għaqda li l-istatut tagħha hu differenti minn dak ta' Fratellanza.

It-Twaqqif ta' din is-Sodalita'

Dwar it-twaqqif tas-Sodalita' ta' l-Agunija, nafu mis-"Supplique" 1668-1685 li hemm fil-Kancellarija tal-Kurja, li: "Il-Prokuratur tas-Sodalita' ta' l-Agunija li hemm fl-artal tal-Kurċifiss, fil-Knisja Parrokkjali ta' Hal Balzan, Dun Guzepp Frendo, ighid li din is-Sodalita' ilha mwaqqfa xi tmien snin fil-Parroċċa, jitlob li tigi mwaqqfa kanonikament." Aktar 'l isfel

insibu li: "Is-Sodalita' ta' l-Agunija tal-Parroċċa ta' Hal Balzan tigi mwaqqfa kanonikament, illum, 3 ta' Awissu 1675. Id-dokument gie ffirmat mill-Vigarju Generali, Monsinjur Vincentius Colonia." (11)

Aktar tard, fit-tieni volum tas-Supplique 1686-1707, insibu li din is-Sodalita' ta' l-Agunija ressqet għall-approvazzjoni ta' l-awtorita' tal-Knisja l-Istatut u r-Regoli tagħha. (12)

Fir-relazzjoni tal-Vizta Pastorali li għamel l-Isqof Fra M.H. Molina, li għamel lil din il-Parroċċa nhar it-3 ta' Jannar 1689, ighid li f'din il-Parroċċa hawn imwaqqfa wkoll is-Sodalita' ta' l-Agunija. (13)

Id-dokument tal-Vizta Pastorali li għamel l-Isqof Alpheran, nhar is-6 ta' Diċembru 1729, hu interessanti, għaliex fih dan l-Isqof ighid li: "Is-Sodalita' ta' l-Agunija giet magħqda ma' l-Arcikonfraternita' tas-Sma. Nativita' ta' Ruma, nhar il-21 ta' Settembru 1675 fi żmien il-Pontifikat tal-Papa Klement X." (14)

Il-Kitba fis-Sodalita'

Min kien jista' jinkiteb fis-Sodalita' ta' l-Agunija? Kienu jinkitbu dawk kollha li kienu jixtiegu jkun membri ta' din is-Sodalita', kif ukoll kienu jigu miktuba dawk li kienu jidhru li waslu għall-agunija. Skond l-Istatut ta' din is-Sodalita', il-membri kollha għandhom privileġġi li jigu akkwistati fil-hajja u waqt il-mewt, kif ukoll quddies ta' suffragju wara l-mewt.

Fir-registri fejn hemm imniż-żla l-ismijiet tal-membri li nkitbu fl-Agunija, insibu li mhux biss kienu jigu ammessi n-nies tal-Parroċċa ta' Hal Balzan, iżda wkoll nies minn Parroċċi ohra.

Waqt l-agunija, kienet, meta kien ikun possibli, titqaddes il-Quddiesa "Ad postulandam gratiam bene moriendi" li kienu jghidulha "tal-Buon Passagg". Wara l-mewt kienet issir Quddiesa Kantata, jingħad l-Uffizzju tal-Mejtin u jiġi reċitat ir-Rużarju. Kif ukoll kienu jitqaddsu hamsin quddiesa letta. (15)

Kull ewwel ġimgha tax-xahar issir quddiesa kantata għall-erwieh ta' dawk li kienu miktubin fl-Agunija.

• jissokta f'paġna 4

RECIPES FROM MALTA

A GUIDE TO TRADITIONAL MALTESE COOKING
Ktieb ta' tisjir tradizzjonali Malti

Issibu mingħand:

MARY'S HOUSE

7, CASTILE PLACE, VALLETTA-MALTA
(Near Upper Barracca Gardens)

LEADING STORE IN MALTA LACE
MANUFACTURING

Souvenirs and Malta weave, Postcards, Ceramics,
Wooden Dghajsas, Maltese National Dolls.

A VISIT IS SOLICITED

Telephone: 21337

IL-KELMA TA' L-ISQFIJJIET DWAR L-ABORT

(SILTJET MILL-AHHAR PASTORALI)

Gheżiež,

Huwa dmir tagħna l-Isqfijiet li nwissukom biex f'dak kollu li forsi taraw, tisingħu jew taqraw, tkunu tafu tagħzu t-tajjeb mill-hażin. Ftakru dan: mhux dejjem il-hażin jidher hażin; il-hażin hafna drabi jiġi mpingi lilna bħala tajjeb.

Kulhadd jaf, — speċjalment min jinteressa ruhu fl-ahbarijiet ta' barra — li dan illum sar ighodd hafna saħansitra għall-abort.

Tajjeb li wiehed ikun jaf li l-abort bosta drabi jiġi pprezentat mhux bħala qtil ta' tarbija iżda bħala hniena jew mogħdrija ma' xebba jew mara mizzewġa li tinsab imħassba minhabba tqala mhix mixtieqa.

Dan huwa tidwir ta' kliem li jista' jasal biex iqarraq b'hafna nies speċjalment f'dawk il-pajjiżi fejn l-abort huwa legalizzat.

L-abort legalizzat ifisser li l-omm tkun tista' tneħhi l-frott tal-guf tagħha mingħajr ma tiġi akkuzata bi qtil anzi tingħata l-għajnuna fi spartiriet biex isir dan il-qtil.

Hawn ukoll il-hażin jiġi mpingi bħala haġa tajba. X'uhud jippretendu li, billi jillegalizzaw l-abort, ikunu qed ighinu lill-fqir; għax, ighidu, b'hekk omm li tkun fqira ssib f'pajjiżha dak li tkun trid, u li qabel kienu jsibu s-sinjuri biss billi jsieferu.

Ahna nwissukom biex jekk tisingħu jew

taqraw kliem bħal dan ma titqarrqux: li wiehed irid, ifittex jew jasal li joqtol tarbija qabel it-twelid kemm jekk ikun sinjur, kemm jekk fqir, huwa dejjem qtil. Biex iqarraq iżjed jaħbu l-kruha ta' dan il-qtil taħt il-maskra tal-mogħdrija. Iżda l-abort, ukoll meta permess mil-ligi tal-bnedmin, jibqa' dejjem projbit mil-Ligi ta' Alla.

Il-hajja hija mogħtija minn Alla u ebda bniedem fuq l-art ma għandu s-setgħa li jeqred din il-hajja bl-abort.

Il-qalb ta' l-omm maltija tinqasam meta tisma' l-kelma abort. L-omm maltija thobb lil uliedha daqs dawl għajnejha: hija lesta li tagħti hajjitha għal uliedha. L-omm maltija ma jgħaddi qatt minn rasha li toqtol lil uliedha. Hija taf li skond il-ligi t'Alla l-abort ifisser qtil ta' tarbija innoċenti. Hija taqbel mat-tagħlim li jtenni l-Koncilju Vatikan II "l-abort u l-qtil tat-trabi huma delitt l-iktar koroh" *Gaudium et Spes* n. 51.

Il-bniedem jasal għal dan kollu għax jinsa li hemm min jahseb u jhobbu tassew: Missierna li hu fis-smewwiet.

Nitolbu għalhekk lill-Omm ta' Alla, il-Verġni mqaddsa Marija, biex tgħinna nhobbu 'l Alla billi nharsu l-ligijiet tiegħu, kif tgħallimhomlana u tfissirhomlana l-Knisja ta' Kristu.

TINSEWX IL-FORUM

(ara paġna 1)

MILL-UFFIĊĊJU PARROKKJALI

Saru wlied Alla bil-Magħmudija

Luciano Micallef, bin Joe u Antoinette.
Rachel Calleja, bint Charles u Josette.
Caroline Castillo, bint Stanley u Joanna.
Lello Gatt, bin Emmanuel u Mary.
Colin Darmanin, bin John u Florence.
James Vella, bin Joseph u Tessie.
Marilyn Debono, bint Joe u Evelyn.
Antonio Caselli, bin Arnaldo u Nancy.
James Smith, bin Joe u Maudie.
Erica Lattughi, bint Franco u Carmen.
Ian Spiteri, bin Tonio L.L.D. u Lilliana.
Giles Lanzon, bin Joe u Elizabeth.
Claire Vassallo, bint Neville u Margaret.
Duncan Borg, bin Vincent u Rose Mary.
Maureen Micallef, bint Carmel u Mary Rose.
Daniela Ferry, bint Carmel Neville u Rose Mary.
Brigitte Zammit, bint John u Elvira.
Stefan Falzon, bin Joseph u Gejtana.
Sharon Victoria Attard, bint Joseph u Mary.
Claire Coldman, bint George u Josephine.
Alexandra Pace, bint Joseph u Margaret.
Amanda Lanzon, bint Victor u Josephine.
Anthony Bartolo, bin Emmanuel u Dorothy.
Rachel Zahra, bint Joseph u Mary.

Iffurmaw familja għida fil-Parroċċa

Alfred Farrugia u Joan Weaver.
Guido Micallef u Catherine Għordmaina.
John Sultana u Rita Caruana.
Vittorio Mazzaro u Doris Borg.

Inghaqdu mal-familja tas-sema

Suor Loreta Zammit, tas-Sorijiet tal-Karità.
Ester Micallef.
Pawla Ebejer.
Rosaria Tanti.
Rosanna Magro.
Dun Edwin Darmanin.

IL-LUNZJATA U L-KARMELITANI

Sur Editor,

Patri Serafin Abela, O.C., li jiena hsibt li kien sa jaġitni "prosit" kif bdejt naqra l-ittra tiegħu, għoġbu jissuġġerili fl-ahħar hargħa ta' dil-gazetta biex naqra "L-Ewwel Karmelitani f'Malta 1418-1659", biex bħal speċi jgħidli li l-Ordni tiegħu gie f'dawn il-gzejjer gheżiež tagħna fl-1418 u mhux fl-1370 kif għidt jiena. Haġa żgħira: hadd minna ma kien hemm f'dak iż-żmien, però nirriferih jara "The Catholic Directory of Malta and Gozo", 1963, paġna 222.

Iżjed, waqt li m'acċettax li l-knisja semi-troglodita tal-"Lunzjata" fil-hāra tas-"Saqqajja" barra r-Rabat t'Għawdex qatt giet offerta lil dawk il-ftit Patrijiet pijunieri qalbiena tagħhom, ma nnegax li l-Ordni tiegħu jgawdi xi artijiet, fl-inħawi tagħha, kif għidt jiena, eżattament bħalma kien gara f'Malta mogħtijin mill-ahwa nisa nobbli Sibilla u Margerita d'Aragona fl-1370 rispettivament lill-Ordni gloriuż tiegħu.

Ittenda jew le, Patri Abela, li meta jiena nnotajt dawk l-erba' punti żgħar (*Hal Balzan*, Nru. 35, pp. 2 u 3), jiena ma semmejt xejn dwar li fl-1370 kien Rettur Dun Pietru Barba (*Hal Balzan*, Nru. 34, p. 4), għax hekk kien tassew (ara: "Għawdex" tal-Kanonku De Soldanis, Volum I, p. 79).

Nikkonkludi billi nissuġġerili li nhallu "agli studiosi storio-grafi l'ardua sentenza" u lill-qarrejja tagħna li raw dawk iż-żewġ kitbiet tagħna l-konkluzjoni loġika tagħhom; waqt li ngħidli li m'iniex beħsiebni nerga' nirrispondi: dan li għidt biżżejjed.

Inselli għalih u għalik.

Joseph Borg.

ROKNA GHAT-TFAL

Tfal gheżiež,

Wara li r-Russi, fl-1956, kienu għamlu herba shiha fl-Ungerija u qatlu eluf kbar ta' nies, bosta tfal kienu sfaw iltiema, bla missier jew omm.

Xi nazzjonijiet kbar bħall-Amerika u l-Ingilterra kienu offrew li jilqgħu f'pajjiżhom numru għielu minn dawn it-tfal biex jiehdu hsiebhom xi nies twajba u jrabbuhom daqs kieku kienu wliedhom.

Fost dawn kien hemm mara Amerikana li rabbiet tifel minn dawn daqs li kieku kien binha, u fil-festa tal-Milied haditu f'wiehed mill-hwienet kbar tat-toys' biex tixtrilu dak li kien jixtleq. Xejn ma għoġbu, u kollha mistagħġba staqsietu: "Mela xi trid?" "Nixtleq grotta bil-Bambin u l-pasturi, jekk għandhom fil-hanut." Grotta qatt ma kellhom għall-bejgħ, iżda wara sid il-hanut haseb biex mal-gugarelli jpoġġi wkoll xi 'cribs' li beda jbigħ minnhom numru għielu.

Minn dan li qrajtu, gheżiež tfal, tistgħu malajr tindunaw li fi żmien il-Milied xejn ma jferrahkom u xejn ma jagħtikom pjaċir daqskemm li fid-dar tagħkom intom stess tarmaw il-presepju bil-Bambin u l-pasturi.

Għalhekk, issa li l-Milied qed joqrob għielu, huwa hsieb biex kull wiehed minnkom jibda jahseb biex jarma l-presepju tiegħu. Imlewh sewwa bil-pasturi, u fin-nofs fejn jidhru sewwa poġġu l-Bambin, il-Madonna u 'l San Ġużepp.

Meta jasal il-Milied u l-presepju jkun lest, stiednu lil hbiebkom biex jaraw u 'l dawk li ma jkunux għamlu presepju bħalkom, hajruhom biex sena ohra jagħmlu wiehed.


Fuq kollox, tfal, kull meta tharsu lejn il-Bambin fil-presepju tagħkom, ftakru fil-misterju ta' meta l-Iben t'Alla sar bniedem biex isalvana, u tinsewx tiringrazzjawh f'qalbkom.

Tajjeb ukoll li quddiem il-presepju tagħkom tiktbu fuq biċċa kartuna l-kliem sabih: **L-IBEN T'ALLA SAR BNIEDEM.**

KOMPETIZZJONI BIL-PREMJU

Tfal,

Din id-darba, għall-kompetizzjoni li jmiss hsibna li nagħmlulkom tislaba, u billi qed joqrob il-Milied, festa li tferrah mhux biss lill-Insara iżda, tista' tgħid, lill-bnedmin tad-dinja kollha, rajna li tkun haġa xierqa li l-kelma li tridu toħroġ minnha jkollha x'taqsam ma' din il-festa kbira. Haġa wahda nixtiequ ngħidulkom, li l-kliem kollu li tridu ssibu kollu jibda bl-ittra 'X'. Meta tkunu għamiltu l-kelmiet kollha, il-kelma li jkun hemm fil-kaxxi mmarrkati skuri tkun l-isem tal-belt fejn tweled Ġesù tarbija.



1. Tmajtni zżejjed.
2. Kontra ta' lemin.
3. Re jew regina jkollhom wiehed f'idejhom.
4. Miz-zerriegħa titla' . . .
5. Isem ta' Gran Mastru.
6. Hallas għalih.
7. Wiehed li jxerred mingħajr l-ahħar ittra.
8. Dejjaqthom.

Bhas-soltu, ibagħtu l-kompetizzjoni tagħkom f'envelop magħluq u indirizzawh lill-Każin tal-Banda 'San Gabriel', jew impustawh intom stess fil-letterbox ta' l-istess każin. Għandkom żmien sa nhar is-Sibt, 24 ta' Diċembru, 1977.

Il-kelmiet li kellkom toħroġ mill-kliem li tajniekom fl-ahħar kompetizzjoni huma:—

Habta — aħbat; habat; hatab.
Lasta — satal; satla; tasal; atlas.
Xarba — barax; barxa; bxara; xbara.
Tifel — itlef; tilef; fliet; fitel.

Ir-rebbieħa tal-kompetizzjoni ta' l-ahħar hargħa hija Mary Ann Cesareo, li toqghod 38, Triq San Valentinu, Hal Balzan. Il-premju nieħdu hsieb nibagħtuhulha.

CORDINA HALL

CARMEL STREET, BIRKIRKARA
TINKERA GHAT-TIĠIJET, ENGAGEMENTS
U KULL OKKAŻJONI OHRA.

Aħsbu kmieni għall-Booking
Telephones: 42093, 40183, 22254

Jew applikaw għand:

F. CORDINA & SONS

CORDINA SHOWROOM

Bishop Labini Street, Birkirkara

APPREZZAMENT

PATRI VALENTIN CARDONA O.F.M.

1900 — 1977

Fl-10 ta' Ottubru 1977, fil-ghodu kmieni, bid-daqq innikket tagħhom il-qniepen habbru l-mewt tar-Rev. P. Valentin Cardona O.F.M., li hadem, tista' tghid, għomru kollu għall-Missjoni ta' l-Art Imqaddsa. Hekk din il-figura simpatica, li kienet tqanqal tant heġġa bil-kelma mnebbha tagħha, intemmet mix-xena ta' din id-dinja, biex tingħaqad mal-Hallieq tagħha li għalih tant hadmet, stinkat u batiet. Il-hajja tiegħu ma kenitx qasira; Alla fil-hniena kbira tiegħu, silfu l-ghomor, li hu għaraf jinqeda b'għaqal tassew kbir, għall-glorja Tiegħu u għall-gid ta' l-erwieh.



Imwieled f'Hal Balzan minn Frangisku u Lunzjata Demico-lj, fl-10 ta' Jannar 1900, gie mgħammed bl-isem ta' Guzeppi. Sa min ekunitu huma għarfu jnisslu fih dak il-biża' t'Alla li hu l-bidu ta' kull gherf. U kien dan il-gherf qaddis li, sa minn kmieni, nissel fih dik il-gibda qaddisa li fi ftit żmien wasslitu biex jintefa' f'riglejn l-artal imqaddes biex jitlob lil-W.R.P. Frangisk M. Galea (1919) biex jilqgħu fost l-ulied tal-Patrijarka S. Frangisk. Ta' 21 sena, fl-aħjar ta' żgħozitu, ipproffessa sollemnment ir-regola frangiskana u hekk intrabat għal dejjem ma' l-Ordni Frangiskan. Sena wara gie ordnat saċerdot.

Il-hidma tiegħu hawn Malta kienet ta' ftit żmien, għax fid-9 ta' Settembru 1926 insibuh imbarkat fuq vapur, li kien ibahhar bejn Malta u l-Eġittu, biex jilhaq il-port ta' Lixandra fejn kienu bagħtuh is-superjuri tiegħu biex jahdem fost hutu l-emigrati maltin. Hawn dam mal-hames snin, għax fl-1931 gie magħżul bħala viċi-parroku fil-knisja ta' Bulaq fil-Kajr. Il-hidma pastoral għal-

htu jmur fl-Ospizju tal-Madonna tal-Karmnu. Minn hawn għadda għall-kunvent ta' S. Guzepp tal-Kajr li tiegħu gie mlahhaq superjur. Fl-1946 gie magħżul bħala president tal-kunvent ta' Meadi. Spicċa l-hidma tiegħu missjunarja bħala viċi-parroku fl-Ospizju tal-Qalb Imqaddsa ta' Gesù f'Ibrahimek, minn fejn talab il-permess biex jiġi hawn Malta halli jista' jkompli x-xogħol tiegħu jahdem għall-Missjoni ta' l-Art Imqaddsa, bħala Viċi Kummissarju ta' l-istess missjoni.

Ix-xogħol li wettaq matul is-sbatax-il sena li dam Viċi-Kummissarju jista' jtennih kull min kellu x-xorti li jahdem miegħu. Kull nhar ta' Hadd kont tarah sejjer kmieni kmieni lejn xi waħda mill-Parroċċi ta' Malta, biex ikellem lill-fidli fuq il-kobor tal-Missjoni u fuq id-dmir li kull wiehied minna għandu, li jgħin mill-aħjar li jista' l-missjoni biex din tkun tista' tilhaq il-ghan tagħha li tkompli xxerred id-dawl tal-Evangelju fost tant imsejken u, fl-istess hin, tghasses u żżomm kif jixraq lis-Santwarju Mqaddes tal-Palestina.

Fi żmien il-Kummissarjat tar-Revdu. P. Nikola Magro (1925-1970) kien hareġ għall-ewwel darba l-qari "LEHEN L-ART IMQADDSA". Għalkemm id-Direzzjoni kienet f'idejn P. Nikol, l-amministrazzjoni u t-tixrid tagħha kienu f'idejh. U hawnhekk trid tara l-paċenzja, il-perseveranza u x-xogħol ta' P. Valentin, għax kien hu li xerridha ma' Malta u Ghawdex kollu, u li kieku ma kienx hu żgur li r-rivista ma kenitx tkompli tghix għal tant żmien.

VITAFOAM

ISEM TA' GARANZIJA

PRODOTTI —

SAQQIJET

IMHADED

CUSHIONS U AFFARIJET

OHRA TAL-FOAM

Irrikorra:

VITAFOAM MALTA LIMITED

Industrial Estate, San Gwann (B'Kara)

Telephone: 36275/76

SILTJET MILL-ISTORJA TA' HAL BALZAN

PROFILI BALZANIN — 8

• jaqbad ma' paġna 2

Fil-gimghat ta' Marzu kienet issir quddiesa kantata. (16)

Kif issir l-Agunija

L-Agunija ssir generalment minn żewġ qassisin: wiehied li jkun jassisti lill dik il-persuna li tkun moribonda fid-dar tagħha, l-iehor fil-Knisja jitlob quddiem Gesù Sagramentat Espost, jekk ikun fil-hin meta l-Knisja tkun miftuha, jew quddiem it-tabernaklu magħluq meta l-agonija tkun tard bil-lejl. (17)

Agunija ta' xi whud

Mir-registru tas-Sodalità ta' l-Agunija, għas-snin 1719-1784, sirna nafu li:

F'Settembru 1752 saret siegħa agunija għal Dun Filippu Borg.

Fi Frar 1754 inxtegħlu għadd ta' torċi hdejn il-katavru ta' Dun Salv Sammut.

F'Diċembru 1758 saret siegħa agunija għas-sinjura Leonora Rodriguez.

F'April 1764 siegħa agunija għal Marija Xiberras minn Bir-kirkara.

F'Gunju 1775 saru sagħtejn agunija għas-sinjura Agata Farugia.

Fit-22 ta' Frar 1776 is-sur Guzeppi Sammut minn H'Attard kiteb lill missieru Mikiel fl-Agunija.

F'Lulju 1776 Dun Mikiel Micallef minn Hal Lija nkiteb f'din is-Sodalità.

Fis-17 ta' Gunju 1781 is-sur Gakbu Rodriguez kiteb fis-Sodalità ta' l-Agunija lis-seftura tiegħu Marija. (18)

F'Marzu 1800 saret l-agonija għal Dun Karlu Bellia.

F'Mejju ta' l-istess sena saret siegħa agunija matul il-jum għal Antonio Crespi.

Fis-6 ta' Gunju 1872 quddiesa "Pro Infirmitas" għall-Isqof Mons. Gaetano Pace Forno. (19)

Id-Dhul tas-Sodalità

Id-dhul ta' flus għalbiex tin-zamm is-Sodalità ta' l-Agunija kien jiddependi l-aktar mill-hlas tas-shubija li kif insibu fl-1762 kien ta' għaxar skudi, kif ukoll minn gabra li kienet issir fix-xa-

Illum hija għalqet 23 sena ta' hajja. Min jaqraha jista' jgħid kemm swiet biex ixxerred id-devozzjoni lejn il-Missjoni.

Ma rridux ninsew insemmu l-paċenzja u l-perseveranza li biha kien jilqa' l-kulhadd, speċjalment meta xi hadd kien jitlobu biex iqerr. Minn fuq l-altar u minn fuq il-pulptu l-kelma tiegħu kienet issaħħrek. Xi hadd wasal iġid li kien patri li jaf jisraq, għax ma jidhalla: idejh fil-but biex joħdlok dak li għandek, imma b'kelmtu kien igaghlek ittih dak li għandek.

Nittamaw li l-gid li għamel matul hajtu jservih hafna quddiem Alla biex jagħtih dak il-premju li għalih ċertament huwa hadem. Lil kull min jaqra din in-nekrologija nitolbuh li jiftakar f'ruhu.

PATRI MIKIEL CATANIA
O.F.M.

har bejn il-membri rgħiel u nisa, li kienet tkun bejn tnax u hmis-tax-il skud. Insibu wkoll li xi drabi kien isir dhul mill-bejgħ ta' sriedek li kienu jiġu mrobbija fid-djar bil-ghan li ssir għajnuna lil din is-Sodalità. (20)

REFERENZI


1. Dec. Gen. S. Congreg. Rituum p. 110.
2. Lib. 11. Obblighi 1707 — 1785. Ark. Parr.
3. Ibid. Cit.
4. Lib. 25. fol. 19. Arkiv. Parr.
5. Lib. 25. fol. 24.
6. Ibid. Cit.
7. Lib. 48.
8. Lib. 25. fol. 60.
9. Lib. 25. fol. 80.
10. Lib. 11. Obblighi 1707 — 1785. Ark. Parr.
11. Suppliche 1668-1685 Vol I fol. 549 Kurja Arċiv.
12. Suppliche 1686-1707 Vol II fol. 459 Kurja Arċiv.
13. MOLINA M.H. — Viżta Pastoral fol. 114.
14. ALPHERAN DE BUSSAN P. — Viżta Past. fol. 727.
15. Lib. 64 — Arkivju Parrokkjali.
16. Ibid. Cit.
17. Lib. 25 — Arkivju Parrokkjali.
18. Ibid. Cit.
19. Lib. 39 — Arkivju Parrokkjali.
20. Lib. 3 — Arkivju Parrokkjali.

INTI LI

QIEGHED TAQRA...

- X'jidhirlek mill-gazzetta "Hal Balzan"?
- Qed issib xi kitba fiha li tolqtok aktar minn kitbiet oħrajn?
- X'tip ta' artikoli tixtieq tara fiha?
- Ibghat is-suggerimenti tiegħek f'dan l-indirizz: "Hal Balzan", c/o Kazin tal-Banda 'San Gabriel', Hal Balzan.
- Jekk għandek xi kitba għall-pubblikazzjoni, jew xi offerta ta' flus, ahna nilqgħuhom bilferha.

GUZEPPI CHETCUTI



Guzeppi Chetcuti, jew ahjar il-Patrakk kif inhu magħruf, twieled Hal-Għargħur fl-20 ta' Settembru, 1908, minn Pawlu, li kien Balzani, u Anna mwieda Gauci, li kienet minn Hal-Għargħur. Ta' hames snin huwa gie joqgħod Hal Balzan u beda jattendi l-iskola primarja tal-Gvern fejn dam sakemm kellu hdax-il sena.

Hawnhekk insibuh impjegat ma' hanut tal-'grocer' fil-Belt u ftit wara beda jittgħalliem is-sengħa ta' mastrudaxxa ma' Wigi Galea ta' Hal Lija. Wara erba' snin f'dan ix-xogħol impjega ruħu għal xogħol ta' tib-jid ma' Saverio Zammit Hammet. Hadem ukoll għal xi ftit żmien ma' hutu u wara ftit beda jahdem għal rasu. Ta' min jinnota li matul it-tieni gwer-ra dinjija huwa kien suldat voluntier fejn baqa' sakemm spicċat l-istess gwer-ra.

Go Hal Balzan, Guzeppi huwa magħruf l-aktar għax-xogħol tan-nar ta' l-art li huwa jahdem għal nhar San Valentinu — xogħol li ilu jagħmlu għal dawn l-aħħar tlieta u tlettin sena.

Fi żmien il-Kappillan Minuti, insibu lil Guzeppi nkarigat biex ikompli jirranġa l-gwarniċun ta' gewwa tal-lanterni li kien beda jitmmer.

Madwar hamsin sena ilu, Guzepp kien wiehied mill-grupp li hadmu l-lasti tat-trofej — lasti li għadhom jintramaw sal-lum. Dak iż-żmien il-Kazin San Gabriel kien għadu mal-ġenb tal-Knisja Parrokkjali. Ftit nies jafu illum bil-kamra tan-nar li kellu Hal Balzan f'Misraħ Lewża (li jiġi hdejn tal-Balal) u li kienet taret misterjożament matul il-lejl. Guzepp kien wiehied mill-grupp li ta' spiss kienu jahdmu n-nar fiha.

F'żgħozitu l-'Patrakk' refa' hafna drabi fl-istatwi tal-Madonna tar-Rużarju, tad-Duluri u ta' San Mikiel, kif ukoll kien jilbes ta' fratell. Guzepp Chetcuti żżewweg lil Angla u għandu tmint itfal.

GRECH'S LTD.

154, St. Sebastian Street, Qormi — Tel: 47015
97, Naxxar Road, Balzan. — Tel: 41367

A full range of wall and floor ceramic tiles in 40 different designs and styles has just arrived for you to suit your choice. We also specialise in luxurious bathroom suites, English and Continental, in 21 different colours.

GENERAL MATERIAL FOR USE IN THE
BUILDING INDUSTRY

Everything is offered to you to build your future bathroom, with prices to suit your pockets.

Sole Agents for:

HADRIAN and SYNFLAT Emulsion Paints.